

## I

(Riżoluzzjonijiet, rakkomandazzjonijiet u opinjonijiet)

## RAKKOMANDAZZJONIJIET

## IL-BANK ĊENTRALI EWROPEW

## RAKKOMANDAZZJONI TAL-BANK ĊENTRALI EWROPEW

tas-7 ta' Diċembru 2018

dwar id-Database tar-Registru tal-Istituzzjonijiet u l-Affiljati (RIAD)

(BĊE/2018/36)

(2019/C 21/01)

IL-KUNSILL GOVERNATTIV TAL-BANK ĊENTRALI EWROPEW,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 127(2) u (5), u t-tielet inċiż tal-Artikolu 132(1) tiegħu,

Wara li kkunsidra l-Istatut tas-Sistema Ewropea tal-Banek Ċentrali u tal-Bank Ċentrali Ewropew, u b'mod partikolari l-Artikolu 5.1 tiegħu,

Billi:

- (1) Ir-Registru tal-Istituzzjonijiet u l-Affiljati (RIAD) huwa d-dejtasett maqsum ta' dejta ta' referenza dwar unitajiet istituzzjonali legali u statistiċi oħrajn, li l-ġbir tagħhom jappoġġa proċessi tan-negozju madwar l-Eurosistema u t-tweqqif tal-kompiti tas-Sistema Ewropea ta' Banek Ċentrali (SEBC) u l-Mekkanizmu Supervizorju Uniku (MSU). L-informazzjoni rreġistrata fir-RIAD hija pprovduta mill-membri tal-Eurosistema u mill-banek ċentrali nazzjonali (BĊN) tal-Istati Membri li l-munita tagħhom mhijiex l-euro, fejn tali BĊNi jipparteċipaw volontarjament fl-operat tar-RIAD.
- (2) BĊNi ta' Stati Membri li l-munita tagħhom mhix l-euro li tipparteċipa fl-operat tar-RIAD għandhom jikkooperaw bejniethom, mal-BĊNi tal-Eurosistema u mal-Bank Ċentrali Ewropew biex jipprovdu, jaġġornaw u jivvalidaw dejta ta' referenza għal entitajiet reġistrati fir-RIAD skont Linja ta' Gwida (UE) 2018/876 tal-Bank Ċentrali Ewropew (BĊE/2018/16) <sup>(1)</sup> u, fuq bażi reċiproka, ikollhom aċċess għal, u jaqsmu dejta dwar, fuq l-entitajiet domestiċi tagħhom.
- (3) Fl-interess ta' kooperazzjoni mill-qrib u effettiva madwar is-SEBC għall-ġestjoni tar-RIAD, u f'konformità mal-premessa 9 tal-Linja ta' Gwida (UE) 2018/876 (BĊE/2018/16), għandha tiġi adotta rakkomandazzjoni biex tikkumplimenta dik il-Linja Gwida.
- (4) It-tqassim tad-dejta tar-RIAD huwa soġġett għar-reġim tal-kunfidenzjalità tas-SEBC jew, fil-każ ta' dejta RIAD mhux statistika, għal protezzjonijiet oħra ta' kunfidenzjalità, u l-qsim ta' dejta bejn Stati Membri li l-munita tagħhom mhijiex l-euro jistgħu jkunu soġġetti għal restrizzjonijiet legali addizzjonali fil-livell nazzjonali,

ADOTTA DIN IR-RAKKOMANDAZZJONI:

### I. Definizzjoni

Għall-finijiet ta' din ir-Rakkomandazzjoni, it-terminu "entità" għandu l-istess tifsira kif iddefinit fil-punt 1 tal-Artikolu 2 tal-Linja Gwida (UE) 2018/876 (BĊE/2018/16).

<sup>(1)</sup> Linja Gwida (UE) 2018/876 tal-Bank Ċentrali Ewropew tal-1 ta' Gunju 2018 dwar id-Database tar-Registru tal-Istituzzjonijiet u l-Affiljati (BĊE/2018/16) (ĠU L 154, 18.6.2016, p. 3).

## II. L-ghoti ta' tagħrif statistiku

Id-destinatarji ta' din ir-Rakkomandazzjoni għandhom japplikaw id-dispożizzjonijiet indirizzati lill-BĊNi tal-Istati Membri li l-munita tagħhom hija l-euro li tinsab fil-Linja Gwida (UE) 2018/876 (BĊE/2018/16).

## III. Dispożizzjoni finali

Din ir-Rakkomandazzjoni hija indirizzata lill-BĊNi tal-Istati Membri li l-munita tagħhom hija l-euro.

Magħmula fi Frankfurt am Main, is-7 ta' Diċembru 2018.

*Il-President tal-BĊE*

Mario DRAGHI

---